



Kunsill
tal-Unjoni Ewropea

Brussell, 15 ta' Marzu 2022
(OR. fr)

7104/22

FISC 68
ECOFIN 215

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 6534/22 FISC 52 ECOFIN 164	
Suġġett:	Konklużjonijiet tal-Kunsill dwar l-implimentazzjoni tal-pakkett dwar il-VAT għall-kummerċ elettroniku

Id-delegazzjonijiet isibu fl-anness il-konklużjonijiet tal-Kunsill dwar l-implimentazzjoni tal-pakkett dwar il-VAT għall-kummerċ elettroniku, approvati mill-Kunsill fil-laqgħa tiegħu tal-15 ta' Marzu 2022.

Konklużjonijiet tal-Kunsill**dwar l-implimentazzjoni tal-pakkett dwar il-VAT għall-kummerċ elettroniku**

Il-Kunsill tal-Unjoni Ewropea,

1. FILWAQT LI JFAKKAR fil-konklużjonijiet tal-Kunsill tas-27 ta' Novembru 2020 dwar tassazzjoni ġusta u effettiva fi żminijiet ta' rkupru, dwar sfidi fil-qasam tat-taxxa b'rabta mad-digitalizzazzjoni u dwar il-governanza tajba fil-qasam tat-taxxa fl-UE u lil hinn minnha, li appoġġaw is-suggeriment tal-Kummissjoni li jiġu ċċarati, issimplifikati u mmodernizzati r-regoli tal-UE dwar it-taxxa fuq il-valur miżjud (VAT);
2. FILWAQT LI JFAKKAR fid-dhul fis-seħh tal-pakkett dwar il-VAT għall-kummerċ elettroniku fl-1 ta' Lulju 2021, li ppreveda għadd ta' bidliet fil-legiżlazzjoni tal-VAT biex jingħelbu l-ostakli għall-bejgħ online transkonfinali u biex jiġu indirizzati l-isfidi li jirriżultaw mir-regimi tal-VAT għall-bejgħ mill-bogħod ta' oġġetti u l-provvisti ta' servizzi min-negozju għall-konsumatur, u għall-importazzjoni ta' kunsinni ta' valur baxx;
3. JILQA' r-riżultati preliminari, kif ippreżentati mill-Kummissjoni fil-livell tekniku, tal-applikazzjoni b'suċċess tar-regoli l-ġodda tal-UE dwar il-VAT għall-kummerċ elettroniku, li jindikaw li l-pakkett jikkontribwixxi għat-tranżizzjoni digitali, għall-irkupru ekonomiku u għal finanzi pubbliċi sostenibbli madwar l-UE;
4. IQIS li aktar kjarifika u simplifikazzjoni tar-regoli tal-VAT għan-negozji jsaħħu s-Suq Uniku Ewropew u jikkontribwixxu għal kondizzjonijiet ekwivalenti ta' kompetizzjoni – u b'hekk jgħinu lin-negozji Ewropej jikkompetu fis-swieq domestiċi u globali – kif ukoll itejbu l-konformità u jsaħħu l-ġlieda kontra l-frodi tat-taxxa;

5. JENFASIZZA, f'dan ir-rigward, ir-rwol ewlieni tal-punt uniku ta' servizz tal-VAT għan-negozji biex jikkonformaw mal-obbligi tal-VAT tagħhom fuq il-bejgħ tal-kummerè elettroniku u l-VAT f'punt uniku ta' servizz għall-importazzjonijiet (IOSS) biex jigu ssimplifikati d-dikjarazzjoni u l-ħlas tal-VAT fuq il-bejgħ mill-bogħod ta' oġġetti importati;
6. JINNOTA li s-sistemi tal-IT meħtieġa kemm fil-livell tal-UE kif ukoll f'dak nazzjonali għall-implimentazzjoni tar-regoli tal-VAT tal-UE huma ġeneralment stabbiliti u qed jaħdmu tajjeb u l-Istati Membri qed jiffinalizzaw l-implimentazzjoni tagħhom u jsolvu l-kwistjonijiet li fadal; JILQA' s-soluzzjoni Prattika diġà maqbula bejn il-Kummissjoni u l-Istati Membri kkonċernati biex tiġi indirizzata l-problema teknika temporanja li tista' twassal għal tassazzjoni doppja li tista' tirriżulta taħt ċerti ċirkostanzi fil-qafas tal-IOSS u JENFASIZZA li t-tlestija tal-implimentazzjoni tar-regoli dwar il-kummerè elettroniku hija prijorità ewlenija;
7. JILQA' l-intenzjonijiet tal-Kummissjoni li tipproponi aktar simplifikazzjoni fil-kummerè transkonfinali tal-UE, tnaqqis tal-piżijiet amministrattivi għan-negozji kif ukoll għall-awtoritajiet tat-taxxa u ġlieda aktar effiċjenti kontra l-frodi tal-VAT, b'mod partikolari permezz tat-tnaqqis tal-ħtieġa għal reġistrazzjonijiet multipli fi Stati Membri differenti;
8. IQIS li l-estensjonijiet tal-kamp ta' applikazzjoni tal-punt uniku ta' servizz tal-Unjoni għall-provvisti kollha ta' oġġetti u servizzi min-negozju għall-konsumatur u tal-armonizzazzjoni tal-użu tal-mekkaniżmu tar-reverse charge għall-provvisti minn negozju għal negozju ta' oġġetti u servizzi minn persuna taxxabbli mhux stabbilita jistgħu jikkontribwixxu għall-kisba ta' dan l-oġġettiv u għas-simplifikazzjoni tal-funzjonament tas-sistema tal-VAT tal-UE;
9. JISTIEDEN lill-Kummissjoni, bil-ħsieb li jiġi ssimplifikat u żgurat il-ġbir tal-VAT, tistudja aktar l-impatt tal-possibbiltà li jsir obbligatorju l-użu tal-IOSS u tinvestiga aktar fil-fond, f'kooperazzjoni mill-qrib mal-awtoritajiet doganali u wara evalwazzjoni tas-sistema attwali, it-tneħħija eventwali tal-limitu ta' EUR 150 għall-użu tal-IOSS, filwaqt li żżomm sistema effettiva u li tista' tiġi amministrata u tikkunsidra bir-reqqa l-implikazzjonijiet għall-awtoritajiet doganali kif ukoll l-ispejjeż u l-piż amministrattiv relatat;

10. JISTIEDEN lill-Kummissjoni tipprezenta s-sejbiet tal-evalwazzjoni *ex post* dwar l-implimentazzjoni tal-pakkett dwar il-VAT għall-kummerċ elettroniku mill-1 ta' Lulju 2021 u b'hekk tippermetti lill-Istati Membri jkollhom diskussjoni infurmata aħjar mas-servizzi tal-Kummissjoni u, fejn meħtieġ, fil-Kunsill fir-rigward ta' bidliet possibbli; IQIS, b'mod partikolari, li l-obbligi fl-iskemi differenti ta' punt uniku ta' servizz biex jinħatar intermedjarju jew rappreżentant tat-taxxa jistgħu jibbenefikaw minn ċertu livell ta' armonizzazzjoni;
11. JISTENNA B'INTERESS, f'dan il-kuntest, l-inizjattiva tal-Kummissjoni "Il-VAT fl-Era Digitali" mhabbra fil-pjan ta' azzjoni tal-Kummissjoni tal-2020 għal tassazzjoni ġusta u sempliċi li tappoġġa l-istrategija ta' rkupru, li għandha tkopri l-obbligi ta' rappurtar tal-VAT u l-fatturazzjoni elettronika, it-trattament tal-VAT tal-ekonomija tal-pjattaformi u reġistrazzjoni unika tal-VAT fl-UE;
12. JAPPELLA lill-Kummissjoni, f'dan il-kuntest, biex tiżgura li l-proposti kollha li biġisiebha tressaq lill-Kunsill jiġu vvalutati b'mod shiħ f'termini tal-ispejjeż u l-benefiċċji ekonomiċi, amministrattivi u soċjali tagħhom għall-kontribwenti u għall-awtoritajiet tat-taxxa, inkluż l-impatt tagħhom fuq il-kapaċitajiet tal-IT tal-UE u tal-Istati Membri u l-perijodi ta' implimentazzjoni meħtieġa korrispondenti tagħhom, kif ukoll fuq id-drittijiet fundamentali, bħall-protezzjoni tad-data personali.
-